



बिहार गजट

असाधारण अंक

बिहार सरकार द्वारा प्रकाशित

9 ज्येष्ठ 1940 (श0)
(सं0 पटना 494) पटना, बुधवार, 30 मई 2018

सं० 03/नमामि गंगे-06-06/2018-1223/न०वि०एवंआ०वि०
नगर विकास एवं आवास विभाग

संकल्प

22 मई 2018

विषय: भारत सरकार के नमामि गंगे योजनांतर्गत मुँगेर शहर में **Sewerage Network** एवं **STP** कार्य को पूर्ण करने हेतु पुनरीक्षित परियोजना लागत सेंटेंज सहित रु० 30116.19 लाख (तीन अरब एक करोड़ सोलह लाख उन्नीस हजार रु० मात्र) में से केन्द्रांश के रूप में रु० 20581.519 लाख (दो अरब पाँच करोड़ एकासी लाख एकावन हजार नौ सौ रु० मात्र) तथा राज्यांश के रूप में सेंटेंज सहित कुल रु० 9534.671 लाख (पंचानवे करोड़ चौतीस लाख सरसठ हजार एक सौ रु० मात्र) के व्यय की प्रशासनिक स्वीकृति।

नमामि गंगे योजना के अंतर्गत मुँगेर नगर निगम क्षेत्रान्तर्गत आने वाले सभी घरों/प्रतिष्ठानों को सिवरेज प्रणाली से जोड़ा जाना है। पूरा मुँगेर शहर लगभग **17.50sq km.** क्षेत्र में बसा है। इस योजना के कार्यान्वयन हेतु नगर विकास एवं आवास विभाग के संकल्प ज्ञापक-2/रा.न.-02/10-03, दिनांक 05.01.2011 द्वारा रु. 187.89 करोड़ परियोजना लागत पर प्रशासनिक स्वीकृति प्रदान करते हुए योजना के कार्यान्वयन का कार्य बिहार शहरी आधारभूत संरचना विकास निगम लि०, पटना (बुडको) को सौंपा गया।

बुडको द्वारा इस योजना के कार्यान्वयन हेतु दिनांक 17.03.12 को संवेदक आईवीआरसीएल लि० को निविदित राशि रु. 122.85 करोड़ पर कार्य आवंटित किया गया। योजना का कार्य समाप्ति की अवधि 36 माह की थी। इस योजना के अंतर्गत **143 KM Sewerage Network, 3 nos Intermediate Pumping Station** एवं **1 Nos.30MLD STP** का निर्माण किया जाना था। एकरारनामा के अनुसार यह कार्य 16.03.2015 तक पूर्ण किया जाना था। अनेक स्मार एवं सतत प्रयास के बावजूद कार्य की प्रगति काफी धीमी रहने के कारण बुडको द्वारा एजेंसी के विरुद्ध कार्रवाई करते हुए पत्रांक-BUIDCO/SIU-5/YO/13/2013-42 दिनांक 15.07.2014 से एजेंसी के साथ सम्पन्न एकरारनामा को विखण्डित कर दिया गया। एकरारनामा विखंडन के समय तक संवेदक द्वारा केवल **9.02km pipe laying** कार्य किया जा सका था एवं **STP** पर कोई कार्य नहीं किया जा सका था। इस योजना पर उक्त कार्य के लिए रु० 3,24,72,297.00 का व्यय हुआ है।

शेष बचे हुए कार्य को पूर्ण करने हेतु BCD SOR 2016 के आधार पर पुनः पुनरक्षित प्राक्कलन तैयार किया गया। इस सीवरेज एवं STP योजना की पुनरीक्षित प्रशासनिक स्वीकृति NMCG, NGRBA GoI के पत्रांक-J-13011/1/2009-NRCD-IIMUNGER Sewerage and STP Scheme दिनांक 05.03.2018 से प्राप्त है। इस योजना की प्रशासनिक स्वीकृति में केन्द्रांश एवं राज्यांश वित्तीय हिस्सेदारी का अनुपात 70:30 संसूचित है, जिनका ब्यौरा नीचे अंकित है—

राशि की वर्षवार व्यय विवरणी निम्नलिखित है:—

(राशि लाख ₹0 में)

क्र० सं०	वित्तीय वर्ष	केन्द्रांश (70%)	राज्यांश (30%)	सेन्टेज 2.370%	राज्यांश (30%) सहित सेन्टेज राशि	वित्तीय वर्ष में कुल राशि
1	2	3	4	5	6	7
1	2018-2019	7442.6485	3189.7065	251.99	3441.6965	10884.345
2	2019-2020	7442.6485	3189.7065	251.99	3441.6965	10884.345
4	2020-2021 (15 Yrs. O&M)	5696.222	2441.238	210.04	2651.278	8347.4
	कुल राशि	20581.519	8820.651	714.02	9534.671	30116.19

Operation & Maintenance :- इस परियोजना का O&M कार्य संवेदक द्वारा 15 वर्षों तक किया जाना है।

- **Swerage & Sewerage Treatment at Munger-** भारत सरकार द्वारा मुँगेर नगर निगम क्षेत्र में **165.728 KM Sewerage Network, 05 nos Intermediate Pumping Station एवं 1 Nos.30 MLD STP** निर्माण की योजना पर कुल 29402.17 लाख रुपये के व्यय पर स्वीकृति दी गयी है। इस स्वीकृत राशि का 70% राशि भारत सरकार तथा 30% राशि बिहार सरकार द्वारा वहन किया जाना है। इसमें अतिरिक्त ₹0 714.02 लाख का व्यय सेन्टेज के साथ किया जाना है, जिसका वहन भी राज्य सरकार के द्वारा ही किया जायेगा।

वर्णित परियोजना का **Major Item wise quantity** निम्नवत् है:—

Sl. No.	Major Head	Quantity
1	Sewerage System complete with sewers, cutting & reinstallation of roads, house connections (9666 nos.)	165.728 km
2	Swerage Pumping Station	5 Nos.
3	30 MLD STP	1 No
4	O&M of the Project	15 Years

2. योजना का उद्देश्य ।—राजधानी पटना से मुँगेर की दूरी लगभग 180 किमी है। गंगा नदी लगभग 445 कि०मी० की लम्बाई में बिहार से गुजरती है। गंगा नदी के किनारे अवस्थित किसी शहर के **Untreated Sewage** को गंगा नदी में प्रवाहित नहीं किये जाने के उद्देश्य को ध्यान में रखते हुए मुँगेर सिवरेज स्कीम में **165.728 KM Sewerage Network, 5 nos Intermediate Pumping Station एवं 1 Nos. 30 MLD STP** का निर्माण किया जाना है। यह निर्माण वर्ष 2030 तक की आवश्यकता को ध्यान में रखते हुए किया जाना है। इस नेटवर्क के माध्यम से लगभग 9666 घरों से प्रवाहित होने वाले प्रदूषित जल को **Sewerage Network** के माध्यम से संबंधित सिवेज ट्रीटमेंट प्लांट (**30MLD**) तक पहुँचाया जाएगा। आवश्यकता अनुसार बीच में **5 nos Intermediate Pumping Station** का निर्माण किया जाना प्रस्तावित है ताकि **Sewage** को **STP** के माध्यम से ट्रीटमेंट किया जाए। निर्धारित मापदण्ड के अनुसार **Sewage** को शोधित कर शोधित जल कृषि कार्य में उपयोग किया जाएगा।

3. योजना का भौतिक आकार एवं कार्यान्वयन की समय सीमा ।—वर्तमान में मुँगेर शहर में पूर्व से कोई **Sewage Network** नहीं है। अतः सभी घरों के साथ अनेक नये आवासीय तथा प्रतिष्ठानों से निकलने वाले **Sewage** को **Sewerage Network** से जोड़े जाने की आवश्यकता है। इस योजना को दो (02) वर्षों में पूरा किया जाना है। **Sewerage Network** के सफल अधिष्ठापन के उपरान्त संवेदक द्वारा अगले 15 वर्षों तक इसका रख-रखाव किया जाना प्रावधानित है।

4. योजना के लिये आवश्यक निधि के स्रोत ।—मुँगेर शहर में आवासीय तथा प्रतिष्ठानों से प्राप्त होने वाली गंदे पानी की ट्रीटमेंट करने हेतु 165.728 कि.मी. **Sewerage Network** बिछाने की योजना है। यह योजना NMCG-Namami Gange Programme के अंतर्गत भारत सरकार एवं राज्य सरकार के द्वारा 70:30 अनुपात में

वित्तीय हिस्सेदारी को वहन किया जायेगा। इसके अतिरिक्त बिहार सरकार, वित्त विभाग के अधिसूचना संख्या—एम-4-26/2013/653/वि० पटना, दिनांक 25.01.2016 के अनुरूप सेंटेंज की राशि कुल राशि 714.02 लाख रुपये (सात करोड़ चौदह लाख दो हजार रुपये मात्र) का वहन बिहार सरकार द्वारा किया जाना है। **NMCG** भारत सरकार द्वारा इसे योजना के लिए पुनरीक्षित प्रशासनिक स्वीकृति राशि रु० 29402.00 लाख रुपये (दो सौ चौरानवे करोड़ दो लाख रु० मात्र) पर दी गयी है। सेंटेंज की कुल राशि 714.02 लाख रुपये सहित योजना पर कुल राशि **30116.19 लाख (तीन अरब एक करोड़ सोलह लाख उन्नीस हजार रु० मात्र)** व्यय संभावित है।

5. प्रस्ताव का उद्देश्य ।—योजना के क्रियान्वयन होने पर नगरवासियों को स्वस्थ वातावरण एवं उच्च स्तरीय सुविधा प्राप्त होंगे। गंगा नदी में प्रदूषित जल का प्रवाह रोका जा सकेगा। शोधित जल का उपयोग कृषि कार्य में किया जा सकेगा।

6. मुँगेर सिवरेज योजना पूर्व में मार्च 2012 में प्रारंभ हुयी थी। जिसमें कार्य समाप्त करने हेतु संवेदक को 3 वर्ष का समय मार्च 2015 तक दिया गया था। संवेदक द्वारा कार्य अत्यंत धीमी गति से किया गया। कार्य की महत्ता को देखते हुए संवेदक को समय-समय पर अवधि विस्तार का अवसर प्रदान करते हुए कार्य को पूर्ण करने का निदेश दिया गया। किन्तु अन्ततः संवेदक द्वारा कार्य में बरती जा रही उदासीनता को देखते हुए संवेदक का एकरारनामा जुलाई 2014 में विखंडित कर दिया गया। एकरारनामा विखंडन के समय तक संवेदक द्वारा केवल 9.02km pipe laying एवं STP पर कोई भी कार्य नहीं किया गया था। अतः शेष बचे हुए कार्य को पूर्ण करने हेतु BCD SOR 2016 के आधार पर पुनः पुनरिक्षित प्राक्कलन तैयार किया गया, जिसपर **NMCG** द्वारा 70:30 के वित्तीय हिस्सेदारी पर कार्य करने की स्वीकृति प्रदान की गयी है।

7. योजना की प्रकृति ।—यह निर्माण कार्य से संबंधित है। मुँगेर नगर निगम के क्षेत्राधीन मुँगेर आवासित नागरिकों को सिवरेज प्रणाली के द्वारा मल-जल एकत्रित कर **Sewerage Treatment Plant** के माध्यम से निर्धारित मापदंड तक शुद्ध कर कृषि कार्य हेतु उपयोग किया जाना है। शहर के अन्दर नई प्रणाली बनाये जाने से गंगा नदी में होने वाले प्रदूषण में गुणात्मक सुधार होने की संभावना है।

8. उक्त प्रस्ताव पर दिनांक 15.05.2018 को सम्पन्न राज्य मंत्रिपरिषद की बैठक के मद सं०-18 के रूप में स्वीकृति प्राप्त है।

9. अतः भारत सरकार के नमामि गंगे योजनांतर्गत मुँगेर शहर में Sewerage Network एवं STP कार्य को पूर्ण करने हेतु पुनरीक्षित परियोजना लागत सेंटेंज सहित रु० 30116.19 लाख (तीन अरब एक करोड़ सोलह लाख उन्नीस हजार रु० मात्र) में से केन्द्रांश के रूप में रु० 20581.519 लाख (दो अरब पांच करोड़ एकासी लाख एकावन हजार नौ सौ रु० मात्र) तथा राज्यांश के रूप में सेंटेंज सहित कुल रु० 9534.671 लाख (पंचानवे करोड़ चौतीस लाख सरसठ हजार एक सौ रु० मात्र) के व्यय की प्रशासनिक स्वीकृति पर सरकार की सहमति संसूचित की जाती है।

आदेश— आदेश दिया जाता है कि इस संकल्प को बिहार राजपत्र के असाधारण अंक में प्रकाशित किया जाय एवं इसकी प्रति सरकार के सभी विभागों के विभागाध्यक्ष/प्रमण्डलीय आयुक्त, मुँगेर/जिला पदाधिकारी, मुँगेर/नगर आयुक्त, नगर निगम, मुँगेर/महालेखाकर, बिहार, पटना को सूचनार्थ भेजी जाय।

आदेश से,
चैतन्य प्रसाद,
सरकार के प्रधान सचिव।

अधीक्षक, सचिवालय मुद्रणालय,

बिहार, पटना द्वारा प्रकाशित एवं मुद्रित।

बिहार गजट (असाधारण) 494-571+200-डी०टी०पी०।

Website: <http://egazette.bih.nic.in>